

പതിനാലാം കേരള നിയമസഭ

രണ്ടാം സമ്മേളനം

2016 ഒക്ടോബർ 26, ബുധൻ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി

വനവും മൃഗസംരക്ഷണവും മൃഗശാലകളും വകുപ്പുമന്ത്രി

ജലവിഭവ വകുപ്പുമന്ത്രി

തൊഴിലും എക്സൈസും വകുപ്പുമന്ത്രി

ജലനയം

*511. ശ്രീ.എം. സ്വരാജ്

ശ്രീമതി.പി. അയിഷാ പോറ്റി

ശ്രീ.കെ. കെ. രാമചന്ദ്രൻ നായർ

„ കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) ജലനയം രൂപീകരിക്കാൻ ഉദ്ദേശിക്കുന്നുണ്ടോ; എങ്കിൽ അതിന്റെ അടിസ്ഥാന കാഴ്ചപ്പാട് എല്ലാവർക്കും ജലലഭ്യത ഉറപ്പാക്കുന്ന തരത്തിലുള്ളതായിരിക്കുമോ;
- (ബി) ജലസ്രോതസ്സുകളും, ജലാശയങ്ങളും സംരക്ഷിക്കുവാൻ തദ്ദേശസ്വയംഭരണ സ്ഥാപനങ്ങളുടെയും പൊതുജനങ്ങളുടെയും ഇടപെടൽ ഉറപ്പിക്കാനായി സർക്കാരിന്റെ ഭാഗത്തുനിന്നും ശ്രമം ഉണ്ടാകുമോ;
- (സി) കാലാവസ്ഥാ വ്യതിയാനം കൊണ്ടുണ്ടാകുന്ന വരൾച്ച പ്രതിരോധിക്കാൻ തക്കവിധത്തിൽ ഭൂഗർഭ ജലവും മഴവെള്ളവും സംരക്ഷിക്കാൻ നടപടി ഉണ്ടാകുമോ;
- (ഡി) ജലവിഭവം സംസ്ഥാന വിഷയമായതിനാൽ ജലം ഒരു ചരക്കായി കണക്കാക്കി തയ്യാറാക്കിയിട്ടുള്ള ദേശീയ ജലനയത്തിൽ നിന്നും വിഭിന്നമായ സംസ്ഥാനനയം രൂപീകരിക്കാൻ നടപടി ഉണ്ടാകുമോ?

കുടിവെള്ളം മുടങ്ങാതിരിക്കാനും ജലസേചനത്തിനുമായി മുൻകരുതൽ

*512. ശ്രീ.രാജു എബ്രഹാം

„ എസ്.ശർമ്മ

„ കാരാട്ട് റസാഖ്

„ എം. മുക്തേഷ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് രൂക്ഷമായ വരൾച്ച ഉണ്ടാകാനിടയുള്ള സാഹചര്യത്തിൽ കുടിവെള്ളം മുടങ്ങാതിരിക്കാനും ജലസേചനത്തിനുമായി എന്തൊക്കെ മുൻകരുതൽ സ്വീകരിച്ചിട്ടുണ്ടെന്ന് അറിയിക്കാമോ;
- (ബി) ജലസ്രോതസ്സുകളുടെ സംരക്ഷണത്തിനും പരിപോഷണത്തിനും അവ മലിനപ്പെടുത്താതിരിക്കാനുമായി കൈക്കൊണ്ടിട്ടുള്ള നടപടികൾ എന്തെല്ലാമാണ്;
- (സി) ഈ ഉദ്ദേശ്യത്തോടെ മുൻസർക്കാർ പ്രഖ്യാപിച്ച 700 തടയണ നിർമ്മാണ പദ്ധതി, ഒരു പഞ്ചായത്തിൽ ഒരു കളം പദ്ധതി തുടങ്ങിയവയുടെ നിലവിലെ സ്ഥിതി അറിയിക്കാമോ?

ലഹരിവിമുക്ത ചികിത്സാകേന്ദ്രങ്ങൾക്ക് ധനസഹായം

*513. ശ്രീ. അടൂർ പ്രകാശ്

,, കെ.എസ്.ശബരീനാഥൻ

,, ഹൈബി ഇറാഡൻ

,, എം. വിൻസെന്റ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

(എ) ബിവറേജസ് കോർപ്പറേഷന്റെ വരുമാനത്തിൽ നിന്നും, സംസ്ഥാനത്ത് പ്രവർത്തിക്കുന്ന ലഹരിവിമുക്ത ചികിത്സാകേന്ദ്രങ്ങൾക്ക് ധനസഹായം നൽകുന്ന പദ്ധതി ആവിഷ്കരിച്ചിട്ടുണ്ടോ;

(ബി) എങ്കിൽ ഈ സർക്കാർ അധികാരമേറ്റ ശേഷം എത്ര സ്ഥാപനങ്ങൾക്ക് ധനസഹായം നൽകി; വിശദാംശം നൽകുമോ?

സമഗ്ര ക്ഷീരവികസന പദ്ധതി

*514. ശ്രീ. ജെയിംസ് മാത്യു

,, കെ. ആൻസലൻ

,, ജോർജ് എം. തോമസ്

,, എസ്.രാജേന്ദ്രൻ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

(എ) സമഗ്ര ക്ഷീരവികസന പദ്ധതി (മിൽക്ക് ഷെഡ്) പ്രകാരം നടപ്പിലാക്കാനുദ്ദേശിക്കുന്ന കാര്യങ്ങൾ എന്തൊക്കെയാണെന്ന് അറിയിക്കാമോ; പ്രസ്തുത പദ്ധതി ഏതൊക്കെ ജില്ലകളിലാണ് നടപ്പിലാക്കുന്നത് എന്ന് വ്യക്തമാക്കുമോ;

(ബി) മുൻ സർക്കാർ കഴിഞ്ഞ വർഷം ക്ഷീരവികസനത്തിനായി നീക്കിവച്ചിരുന്ന തുക എത്രയെന്നും അതിൽ ചെലവഴിച്ച തുക എത്രയെന്നും അറിയിക്കാമോ;

(സി) രാഷ്ട്രീയ കൃഷി വികാസ് യോജന പ്രകാരം മൃഗസംരക്ഷണത്തിനും ക്ഷീരവികസനത്തിനുമായി കേന്ദ്രസർക്കാർ സഹായം ലഭ്യമാണോ; എങ്കിൽ ആയത് ഏതൊക്കെ ആവശ്യത്തിനാണെന്ന് അറിയിക്കാമോ?

സ്കിൽ ഡവലപ്പ്മെന്റ് മിഷൻ

*515. ശ്രീ. സണ്ണി ജോസഫ്

,, അൻവർ സാദത്ത്

,, ഷാഫി പറമ്പിൽ

,, തിരുവഞ്ചൂർ രാധാകൃഷ്ണൻ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് സ്കിൽ ഡവലപ്പ്മെന്റ് മിഷൻ രൂപീകരിച്ചിട്ടുണ്ടോ ; വിശദമാക്കുമോ;

(ബി) എന്തെല്ലാം ലക്ഷ്യങ്ങളാണ് മിഷൻ വഴി കൈവരിക്കാനുദ്ദേശിക്കുന്നത്; വിവരിക്കുമോ;

(സി) എന്തെല്ലാം പ്രവർത്തനങ്ങളാണ് മിഷൻ നടത്തിയിട്ടുള്ളത്; വിശദാംശം വ്യക്തമാക്കുമോ?

പട്ടികജാതി - പട്ടികവർഗ്ഗ കോളനികളിൽ കുടിവെള്ളം എത്തിക്കാൻ നടപടി

*516. ശ്രീ.ജി.എസ്.ജയലാൽ

ശ്രീമതി ഇ.എസ്.ബിജിമോൾ

ശ്രീ.കെ. രാജൻ

„ മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടികജാതി - പട്ടികവർഗ്ഗ കോളനികളിലേക്ക് കുടിവെള്ളം എത്തിക്കുന്നതിനായി കോടിക്കണക്കിന് രൂപ ചെലവഴിച്ചിട്ടും കുടിവെള്ളം കിട്ടാത്ത അവസ്ഥ വിലയിരുത്തിയിട്ടുണ്ടോ; ഉണ്ടെങ്കിൽ ആയതിന്റെ കാരണങ്ങൾ വിശദമാക്കുമോ;
- (ബി) പട്ടികജാതി - പട്ടികവർഗ്ഗ കോളനികളിൽ കുടിവെള്ളം എത്തിക്കുന്നതിന് എന്തൊക്കെ പരിഹാര നടപടികളാണ് ആലോചിക്കുന്നതെന്ന് വ്യക്തമാക്കുമോ?

അംബേദ്കർ സ്വാശ്രയ ഗ്രാമം പദ്ധതി

*517. ശ്രീ.കാരാട്ട് റസാഖ്

„ കെ. കെ. രാമചന്ദ്രൻ നായർ

„ വി. ജോയി

„ കെ. ദാസൻ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) അടിസ്ഥാന സൗകര്യങ്ങളില്ലാത്ത പട്ടികജാതി സങ്കേതങ്ങളുടെയും കോളനികളുടെയും സമഗ്ര പുരോഗതിക്കായി അംബേദ്കർ സ്വാശ്രയ ഗ്രാമം എന്ന പുതിയ പദ്ധതി ആരംഭിക്കാൻ ഉദ്ദേശിക്കുന്നുണ്ടോയെന്ന് വ്യക്തമാക്കുമോ;
- (ബി) പ്രസ്തുത പദ്ധതിയുടെ പ്രാരംഭ പ്രവർത്തനങ്ങൾ ആരംഭിച്ചിട്ടുണ്ടോ; ഏത് ഏജൻസി മുഖേനയാണ് ഇത് നടപ്പാക്കാൻ ഉദ്ദേശിക്കുന്നതെന്ന് അറിയിക്കുമോ;
- (സി) ഇതിനായി എത്ര രൂപ അനുവദിച്ചിട്ടുണ്ടെന്ന് വ്യക്തമാക്കുമോ;
- (ഡി) പട്ടികജാതി ക്ഷേമത്തിനായി പട്ടികജാതി വികസന വകുപ്പും തദ്ദേശസ്വയംഭരണ സ്ഥാപനങ്ങളും നടപ്പിലാക്കുന്ന വിവിധ പദ്ധതികളുടെ ധനസഹായ തുക ഏകീകരിക്കുന്നതിന് നടപടി സ്വീകരിക്കുമോയെന്ന് വ്യക്തമാക്കുമോ?

തോട്ടം തൊഴിലാളികൾ നേരിടുന്ന പ്രശ്നങ്ങൾ

*518. ശ്രീ.വി.കെ.ഇബ്രാഹിം കുഞ്ഞ്

„ മഞ്ഞളാംകുഴി അലി

„ എൻ .എ.നെല്ലിക്കുന്ന്

„ സി.മമ്മൂട്ടി : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) തോട്ടം മേഖലയിലെ തൊഴിലാളികളെ സംബന്ധിച്ചും അവരുടെ തൊഴിൽ പ്രശ്നങ്ങൾ സംബന്ധിച്ചുമുള്ള കാര്യങ്ങൾ കൈകാര്യം ചെയ്യാൻ ഏർപ്പെടുത്തിയിട്ടുള്ള സംവിധാനമെന്താണെന്ന് വിശദമാക്കുമോ;
- (ബി) തോട്ടം തൊഴിലാളികൾക്ക് ഇപ്പോൾ നിശ്ചയിച്ചിട്ടുള്ള മിനിമം ആനുകൂല്യങ്ങൾ എന്തൊക്കെയാണെന്ന് വ്യക്തമാക്കുമോ;
- (സി) പുട്ടിക്കിടക്കുന്ന തോട്ടങ്ങളുടെ കാര്യത്തിൽ തൊഴിലാളി താല്പര്യം സംരക്ഷിക്കാൻ 2016-ൽ എന്തൊക്കെ നടപടികൾ പ്രസ്തുത സംവിധാനം വഴി സ്വീകരിച്ചു എന്ന് വെളിപ്പെടുത്തുമോ?

എക്സൈസ് ഹെൽപ്പ് ഡെസ്കുകൾ

*519. ശ്രീ.അൻവർ സാദത്ത്

- ,, തിരുവഞ്ചൂർ രാധാകൃഷ്ണൻ
- ,, ഷാഫി പറമ്പിൽ
- ,, വി.ടി.ബൽറാം : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) എക്സൈസ് വകുപ്പ് സംസ്ഥാന വ്യാപകമായി ഹെൽപ്പ് ഡെസ്കുകൾ ആരംഭിക്കാൻ തീരുമാനിച്ചിട്ടുണ്ടോ; എങ്കിൽ വിശദാംശം വെളിപ്പെടുത്തുമോ;
- (ബി) എവിടെയെല്ലാമാണ് ഹെൽപ്പ് ഡെസ്കുകൾ സ്ഥാപിക്കാൻ ഉദ്ദേശിക്കുന്നത്; ഇതിനാവശ്യമായ സ്ഥലം കണ്ടെത്തിയിട്ടുണ്ടോ;
- (സി) ഹെൽപ്പ് ഡെസ്കുകളുടെ പ്രവർത്തന രീതി നിശ്ചയിച്ചിട്ടുണ്ടോ; എങ്കിൽ വിശദാംശം വെളിപ്പെടുത്തുമോ;
- (ഡി) ഇവയുടെ ചുമതല ഏതു തലത്തിലുള്ള ഉദ്യോഗസ്ഥരെ ഏൽപ്പിക്കാനാണ് ഉദ്ദേശിക്കുന്നതെന്ന് വെളിപ്പെടുത്തുമോ?

ആദിവാസി വിഭാഗങ്ങൾക്കിടയിൽ മദ്യാസക്തി

*520. ശ്രീ.അബ്ദുൽ ഹമീദ് പി.

- ,, പി.കെ.കുഞ്ഞാലിക്കുട്ടി
- ,, ടി. വി. ഇബ്രാഹിം
- ,, പി.കെ.അബ്ദു റബ്ബ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) ആദിവാസി വിഭാഗങ്ങൾക്കിടയിൽ മദ്യാസക്തി വർദ്ധിച്ചുവരുന്നതായ റിപ്പോർട്ടുകൾ ശ്രദ്ധയിൽ വന്നിട്ടുണ്ടോയെന്ന് വിശദമാക്കാമോ;
- (ബി) എങ്കിൽ മദ്യവിമുക്തി ലക്ഷ്യമിട്ട് അവർക്കിടയിൽ എന്തൊക്കെ പ്രവർത്തനങ്ങൾ നടത്തി വരുന്നുണ്ടെന്ന് വ്യക്തമാക്കുമോ;
- (സി) ഈ ലക്ഷ്യം കൈവരിക്കാൻ ആദിവാസി സ്ത്രീകളുടെ ശാക്തീകരണം നടത്തിയിട്ടുണ്ടോ; ഇല്ലെങ്കിൽ അതിനു നടപടി സ്വീകരിക്കുമോ?

പെപ്പി, കൊക്കക്കോള കമ്പനികളുടെ ഭ്രൂഗർഭ ജലചൂഷണം

*521. ശ്രീ.കെ.വി.വിജയദാസ്

- ,, പി. ഉണ്ണി
- ,, പി.കെ. ശശി
- ,, ബി.ഡി. ദേവസ്സി : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) പ്ലാച്ചിമടയിൽ കൊക്കക്കോള കമ്പനി നടത്തിയ ഭ്രൂഗർഭജല ചൂഷണത്തിന്റെ ഇരകൾക്ക് നഷ്ടപരിഹാരം നൽകാൻ ഉദ്ദേശിച്ചുകൊണ്ടുള്ള ട്രൈബ്യൂണൽ രൂപീകരണം പോലും മുൻസർക്കാരിന്റെ പിടിപ്പുകേടുകൊണ്ട് അസാധ്യമായ സാഹചര്യത്തിൽ, ഇരകൾക്ക് ധനസഹായത്തിനായി എന്തുമാർഗ്ഗമാണ് ഉദ്ദേശിക്കുന്നത്;
- (ബി) സമാനരീതിയിൽ പാലക്കാട് ജില്ലയിലെ പുതുശ്ശേരി പഞ്ചായത്തിൽ പെപ്പി കമ്പനി നടത്തുന്ന ഭ്രൂഗർഭജല ചൂഷണം സമീപവാസികളുടെ കുടിവെള്ളം മുട്ടിക്കുന്നതായ പരാതി ശ്രദ്ധയിൽപ്പെട്ടിട്ടുണ്ടോ;
- (സി) ഈ കമ്പനിയുടെ ജലചൂഷണം നിയന്ത്രിക്കുന്നതിന് നടപടി സ്വീകരിക്കുമോ?

മദ്യ വിപത്തിനും വർദ്ധിച്ചു വരുന്ന മദ്യാസക്തിക്കുമെതിരെ അവബോധം

*522. ശ്രീ.സി.കെ. ഹരീന്ദ്രൻ

- ,, സി.കൃഷ്ണൻ
- ,, വി. കെ. സി. മമ്മത് കോയ
- ,, കെ.വി.അബ്ദുൾ ഖാദർ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) മദ്യ വിപത്തിനും വർദ്ധിച്ചു വരുന്ന മദ്യാസക്തിക്കുമെതിരെ ജനങ്ങളിൽ അവബോധം സൃഷ്ടിക്കുന്നതിനായി ആവിഷ്കരിച്ചിട്ടുള്ള പദ്ധതികളുടെ വിശദാംശം നൽകുമോ;
- (ബി) ഇതിനായി വിദ്യാർത്ഥികൾ, യുവാക്കൾ, സ്ത്രീകൾ, സർക്കാരിതര സംഘടനകൾ മുതലായവരെ അണിനിരത്തി ഏകോപിപ്പിച്ച പ്രവർത്തനം സാധ്യമാകുമോ;
- (സി) എൻഫോഴ്സ്മെന്റ് വിഭാഗം ശക്തിപ്പെടുത്തി വ്യാജമദ്യ ലഭ്യത തടയുന്നതിനും ലഹരികായി ആയുർവ്വേദ മരുന്നുകളും അലോപ്പതി മരുന്നുകളും ദുരുപയോഗം ചെയ്യുന്നത് തടയുന്നതിനും നടപടി സ്വീകരിക്കുമോ?

കുടിവെള്ളത്തിന്റെ ശുദ്ധതയും ലഭ്യതയും ഉറപ്പുവരുത്താൻ കർമ്മ പദ്ധതി

*523. ശ്രീ.അനിൽ അക്കര

- ,, വി.ഡി.സതീശൻ
- ,, വി.ടി.ബൽറാം
- ,, റോജി എം. ജോൺ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) കുടിവെള്ളത്തിന്റെ ശുദ്ധതയും ലഭ്യതയും ഉറപ്പുവരുത്താൻ എന്തെല്ലാം കർമ്മ പദ്ധതികളാണ് ആവിഷ്കരിച്ചിട്ടുള്ളതെന്ന് വ്യക്തമാക്കുമോ;
- (ബി) ഇത് ഉറപ്പുവരുത്തുന്നതിനുള്ള ഗവൺമെന്റിന്റെ ശാസ്ത്രീയ വീക്ഷണവും നിലപാടുകളും എന്തൊക്കെയാണെന്ന് വ്യക്തമാക്കുമോ;
- (സി) സംസ്ഥാനം ഈ വർഷം ശ്രദ്ധേയമായ വർഷച്ചയിലേക്ക് നീങ്ങുമെന്ന റിപ്പോർട്ടുകളുടെ അടിസ്ഥാനത്തിൽ ശുദ്ധമായ കുടിവെള്ളം ലഭ്യമാക്കുന്നതിന് വാട്ടർ അതോറിറ്റി എന്തെങ്കിലും മുൻകരുതൽ നടത്തിയിട്ടുണ്ടോ;
- (ഡി) ഇതിനായി ഭരണ തലത്തിൽ എന്തെല്ലാം നടപടികൾ സ്വീകരിച്ചിട്ടുണ്ട്; വിശദമാക്കുമോ?

തൊഴിൽ വകുപ്പിന് കീഴിലുള്ള എൻഫോഴ്സ്മെന്റ് വിഭാഗത്തിന്റെ പ്രവർത്തനം

*524. ശ്രീ.വി. ജോയി

- ,, പി.ടി.എ. റഹീം
- ശ്രീമതി യു. പ്രതിഭ ഹരി
- ശ്രീ.എം. നൗഷാദ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) തൊഴിൽ വകുപ്പിന് കീഴിലുള്ള എൻഫോഴ്സ്മെന്റ് വിഭാഗത്തിന്റെ പ്രവർത്തനം ശക്തിപ്പെടുത്താൻ ഉദ്ദേശിക്കുന്നുണ്ടോയെന്ന് വ്യക്തമാക്കുമോ;
- (ബി) മെഡിക്കൽ സ്റ്റോർ ഉൾപ്പെടെയുള്ള കടകളിലും മറ്റ് വാണിജ്യ സ്ഥാപനങ്ങളിലും തൊഴിലെടുക്കുന്നവർക്ക് ന്യായമായ വേതനവും മറ്റു സേവനാവകാശങ്ങളും കൃത്യമായി നടപ്പിലാക്കുന്നുണ്ടോ; ഇതുറപ്പാക്കാൻ എൻഫോഴ്സ്മെന്റ് വിഭാഗത്തിന് സാധ്യമായിട്ടുണ്ടോ;
- (സി) കേന്ദ്രസർക്കാരിന്റെ തൊഴിൽ നിയമ ഭേദഗതി ഇത്തരം തൊഴിലാളികളെ കൂടുതൽ ദുരിതത്തിലാക്കുമെന്ന് കണക്കിലെടുത്ത് സംസ്ഥാന സർക്കാരിന് ഇക്കാര്യത്തിൽ ചെയ്യാൻ

സാധിക്കുന്ന കാര്യങ്ങൾ എന്തൊക്കെയാണ് അറിയിക്കുമോ?

ലയങ്ങളിലെ വീടുകൾ പുനർനിർമ്മിച്ച് നൽകുന്നതിനുള്ള ഭവന പദ്ധതി

*525. ശ്രീ.കെ.സുരേഷ് കുറുപ്പ്

„ ഒ. ആർ. കേളു

„ എസ്.ശർമ്മ

„ രാജു എബ്രഹാം : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

(എ) ലയങ്ങളിലെ വീടുകളെല്ലാം പുനർനിർമ്മിച്ച് നൽകുന്നതിനുള്ള ഭവന പദ്ധതി നടപ്പിലാക്കിയിട്ടുണ്ടോ;

(ബി) എങ്കിൽ അവ എപ്രകാരം നിർമ്മിച്ചു നൽകാനാണ് ഉദ്ദേശിക്കുന്നത്;

(സി) ലയങ്ങളുടെ ഉടമസ്ഥത വിവിധ മാനേജ്മെന്റുകളിൽ നിക്ഷിപ്തമായതിനാൽ അവിടെയുള്ള വീടുകൾ സർക്കാർ ചെലവിൽ നിർമ്മിച്ചു നൽകുമ്പോൾ തൊഴിലാളികൾ വിരമിച്ച് പോകുന്ന സമയത്ത് ഉടമസ്ഥതാ പ്രശ്നം ഉണ്ടാകുമെന്ന് ശ്രദ്ധയിൽപ്പെട്ടിട്ടുണ്ടോ;

(ഡി) എങ്കിൽ ഇത്തരം തൊഴിലാളികൾക്ക് വേറെ ഭൂമി കണ്ടെത്തി അവിടെ വീടുകൾ നിർമ്മിച്ചു നൽകി പ്രസ്തുത പ്രശ്നം പരിഹരിക്കുന്നതിനാവശ്യമായ നടപടി സ്വീകരിക്കുമോ?

കൈത്തറി തൊഴിലാളി ക്ഷേമനിധി ബോർഡ്

*526. ശ്രീ.ടി. വി. ഇബ്രാഹിം

„ പി.കെ.അബ്ദു റബ്ബ്

„ പി.കെ.കുഞ്ഞാലിക്കുട്ടി

„ അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

(എ) 1989-ലെ കേരള കൈത്തറി തൊഴിലാളി ക്ഷേമനിധി ആക്ട് പ്രകാരം രൂപീകൃതമായ ബോർഡിന്റെ പ്രവർത്തനം വിലയിരുത്തിയിട്ടുണ്ടോ; എങ്കിൽ വിശദമാക്കുമോ;

(ബി) തൊഴിലാളികളിൽ നിന്നും അംശദായമിനത്തിൽ പ്രതിവർഷം ലഭിക്കുന്ന ശരാശരി തുക എത്രയാണെന്ന് വ്യക്തമാക്കുമോ;

(സി) തൊഴിലാളികൾക്കുള്ള ആനുകൂല്യവിതരണകാര്യത്തിൽ കുടിശ്ശികയുണ്ടായിട്ടുണ്ടോ; എങ്കിൽ അതു സംബന്ധിച്ച വിശദവിവരം നൽകുമോ?

വനഭൂമി കയ്യേറ്റങ്ങൾ ഒഴിപ്പിക്കാൻ സ്വീകരിച്ച നടപടികൾ

*527. ശ്രീ.റ്റി.വി.രാജേഷ്

„ എം. രാജഗോപാലൻ

„ ഡി.കെ. മുരളി

„ എം.എം. മണി : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

(എ) 1977 ജനുവരി 1 ന് ശേഷമുള്ള വനഭൂമി കയ്യേറ്റങ്ങൾ ഒഴിപ്പിക്കാൻ 2015 സെപ്റ്റംബർ മാസം കേരള ഹൈക്കോടതി ഉത്തരവിട്ടതിന്റെയടിസ്ഥാനത്തിൽ മുൻസർക്കാർ സ്വീകരിച്ച നടപടികൾ എന്തൊക്കെയാണെന്നുവെന്ന് വെളിപ്പെടുത്തുമോ;

(ബി) ഇക്കാലയളവിലെ വനഭൂമി കയ്യേറ്റത്തിന്റെ കണക്ക് സർക്കാരിന്റെ പക്കലുണ്ടെങ്കിൽ അതിന്റെ വിശദാംശം അറിയിക്കുമോ;

(സി) കയ്യേറ്റഭൂമി തിരിച്ചുപിടിക്കാനായി വനം വകുപ്പ് എന്തു നടപടി സ്വീകരിക്കാൻ ഉദ്ദേശിക്കുന്നുവെന്ന് വ്യക്തമാക്കുമോ?

വനബന്ധു കല്യാൺ യോജന

*528. ശ്രീ.പി.വി. അൻവർ

„ കെ.വി.വിജയദാസ്

„ ഒ. ആർ. കേള

„ യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് 'വനബന്ധു കല്യാൺ യോജന' നടപ്പിലാക്കിയിട്ടുണ്ടോ;

(ബി) പ്രസ്തുത പദ്ധതിയായി സംസ്ഥാന സർക്കാർ കേന്ദ്ര സർക്കാരിലേയ്ക്ക് നിർദ്ദേശങ്ങൾ സമർപ്പിച്ചിട്ടുണ്ടോ;

(സി) പ്രസ്തുത പദ്ധതിയുടെ ലക്ഷ്യങ്ങൾ എന്തൊക്കെയാണെന്ന് വ്യക്തമാക്കുമോ;

(ഡി) പദ്ധതിയിൽ പ്രതിപാദിക്കുന്ന ഘടകങ്ങൾ എന്തൊക്കെയാണെന്ന് വ്യക്തമാക്കുമോ?

എല്ലാവർക്കും ശുദ്ധജലം

*529. പ്രൊഫ.കെ.യു. അരുണൻ

ശ്രീ.എം.എം. മണി

„ കെ.ജെ. മാക്സി

ശ്രീമതി.വീണാ ജോർജ്ജ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് ശുദ്ധമായ കുടിവെള്ളം ലഭ്യമല്ലാത്തവരുടെ എണ്ണം കുറയ്ക്കാനായിട്ടുണ്ടോ; എങ്കിൽ എത്ര ശതമാനം എന്ന് അറിയിക്കുമോ;

(ബി) എല്ലാവർക്കും ശുദ്ധജലം ലഭ്യമാക്കുക എന്ന ലക്ഷ്യം കേരള വാട്ടർ അതോറിറ്റിയുണ്ടോ; എങ്കിൽ അതിനുവേണ്ടി എന്തൊക്കെ പദ്ധതികളാണ് ഉള്ളതെന്നും ഇക്കാര്യത്തിൽ നിലവിലെ പുരോഗതിയും അറിയിക്കുമോ;

(സി) പ്രസ്തുത ലക്ഷ്യം നേടാനായി ഉദ്ദേശിക്കുന്ന ചെലവ് എത്രയെന്നും ഈ തുക ഏതു വിധത്തിൽ സമാഹരിക്കാൻ ഉദ്ദേശിക്കുന്നുവെന്നും വ്യക്തമാക്കുമോ; എത്ര കാലത്തിനുള്ളിൽ ലക്ഷ്യം കൈവരിക്കുമെന്നാണ് പ്രതീക്ഷിക്കുന്നത്; വിശദാംശം നൽകുമോ?

പട്ടികവർഗ്ഗ വിഭാഗത്തിലെ പെൺകുട്ടികൾക്ക് വിവാഹ ധനസഹായം

*530. ശ്രീ.പുരുഷൻ കടലുണ്ടി

„ സി.കൃഷ്ണൻ

„ വി. കെ. സി. മമ്മത് കോയ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ നിർദ്ധന കുടുംബങ്ങളിൽപ്പെട്ട പട്ടികവർഗ്ഗ വിഭാഗത്തിലെ പെൺകുട്ടികൾക്ക് വിവാഹ ധനസഹായം നൽകുന്നതിനുള്ള പദ്ധതി നടപ്പിലാക്കിയിട്ടുണ്ടോ;

(ബി) എങ്കിൽ ഇതിനായി എത്ര തുകയാണ് നീക്കി വെച്ചിട്ടുള്ളതെന്ന് വ്യക്തമാക്കുമോ;

(സി) പ്രസ്തുത ധനസഹായം അർഹരായവർക്കുതന്നെ ലഭിക്കുന്നുണ്ടെന്ന് ഉറപ്പ് വരുത്താനായി എസ്.റ്റി. പ്രൊമോട്ടർമാരുടെ സേവനം പ്രയോജനപ്പെടുത്തുമോയെന്ന് വ്യക്തമാക്കുമോ?

സ്കിൽ മിഷൻ രൂപീകണം

*531. ശ്രീ.ജോൺ ഫെർണാണ്ടസ്

„ എ. പ്രദീപ്കുമാർ

„ ഐ.ബി. സതീഷ്

„ കെ. ദാസൻ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സ്കിൽ മിഷൻ രൂപീകരിക്കുന്നത് സംബന്ധിച്ച് കേന്ദ്ര സർക്കാർ നിർദ്ദേശം എന്തായിരുന്നുവെന്ന് വിശദമാക്കാമോ;
- (ബി) കേന്ദ്ര സർക്കാരിന്റെ നിർദ്ദേശത്തിന്റെ അടിസ്ഥാനത്തിലാണോ കേരള അക്കാദമി ഫോർ സ്കിൽസ് എക്സലൻസ് സ്ഥാപിച്ചിരിക്കുന്നത്; ഇതിനായി കേന്ദ്രസർക്കാരിൽ നിന്നും ലഭിക്കുന്ന സഹായങ്ങൾ എന്തെല്ലാം; അക്കാദമി പ്രവർത്തനം ആരംഭിച്ചോ;
- (സി) ഈ സ്ഥാപനം വഴി ഉദ്യോഗാർത്ഥികൾക്ക് ഏതൊക്കെ തരത്തിലുള്ള സേവനമാണ് ഉദ്ദേശിക്കുന്നതെന്നും ഇതുവരെ എത്രപേർക്ക് പ്രയോജനം ലഭിച്ചിട്ടുണ്ടെന്നും വ്യക്തമാക്കാമോ;
- (ഡി) കരകൗശല മേഖലയിലും മറ്റു പരമ്പരാഗത തൊഴിൽ മേഖലയിലും വൈദഗ്ധ്യ വികസനത്തിനായി പദ്ധതിയുണ്ടെങ്കിൽ വിശദാംശം അറിയിക്കുമോ?

ഭവനരഹിതരായ പട്ടിക വർഗ്ഗ കുടുംബങ്ങൾക്ക് വീട് നിർമ്മാണ പദ്ധതി

*532. ശ്രീ.വി. അബ്ദുറഹിമാൻ

„ സി. കെ. ശശീന്ദ്രൻ

„ കെ.കുഞ്ഞിരാമൻ

„ കെ. ബാബു : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) ഭവന രഹിതരായ പട്ടിക വർഗ്ഗ കുടുംബങ്ങൾക്ക് പുതിയ വീട് നിർമ്മിക്കുന്നതിന് എന്തെല്ലാം പദ്ധതികളാണ് നിലവിലുള്ളതെന്ന് അറിയിക്കുമോ;
- (ബി) ഇപ്രകാരമുള്ള ഓരോ വീടിനും എത്ര രൂപയാണ് നൽകുന്നതെന്നും പ്രസ്തുത തുക എത്ര ഗഡുക്കളായാണ് നൽകുന്നതെന്നും വെളിപ്പെടുത്തുമോ;
- (സി) വാസയോഗ്യമല്ലാത്ത വീടുകൾ പുനരുദ്ധാരണം നടത്തുന്നതിനും അധിക മുറികൾ നിർമ്മിക്കുന്നതിനും ധനസഹായം നൽകുന്നുണ്ടോ; എങ്കിൽ എത്ര രൂപയാണ് നൽകുന്നതെന്ന് വെളിപ്പെടുത്തുമോ;
- (ഡി) 2016-17 വർഷത്തിൽ പ്രസ്തുത പദ്ധതിയിൽ എത്ര കുടുംബങ്ങളെ ഉൾപ്പെടുത്തുവാനാണ് ഉദ്ദേശിക്കുന്നതെന്ന് വ്യക്തമാക്കുമോ?

ഇതരസംസ്ഥാന തൊഴിലാളികൾക്കായി നടപ്പിലാക്കിയ ക്ഷേമ പ്രവർത്തനങ്ങൾ

*533. ശ്രീ.ബി.സത്യൻ

„ ജെയിംസ് മാത്യു

ശ്രീമതി.പി. അയിഷാ പോറ്റി

ശ്രീ.സി.കെ. ഹരീന്ദ്രൻ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നതിനു ശേഷം ഇതരസംസ്ഥാന തൊഴിലാളികൾക്കായി നടപ്പിലാക്കിയ ക്ഷേമ പ്രവർത്തനങ്ങൾ എന്തൊക്കെയാണെന്ന് വ്യക്തമാക്കാമോ;

- (ബി) ഇവർക്കായി 'ആവാസ്' എന്ന പേരിൽ ഇൻഷുറൻസ് പദ്ധതി നടപ്പിലാക്കിയിട്ടുണ്ടോ;
- (സി) ഇതിന്റെ ഉദ്ദേശ്യങ്ങൾ എന്തൊക്കെയാണെന്ന് വിശദമാക്കാമോ;
- (ഡി) ഇതരസംസ്ഥാന തൊഴിലാളികളുടെ ദൈനംദിന പ്രവർത്തനങ്ങൾക്ക് സഹായം നൽകാനും രജിസ്ട്രേഷൻ നടപടികൾക്കുമായി എല്ലാ ജില്ലാ ലേബർ ഓഫീസുകളിലും ഫെസിലിറ്റേഷൻ സെന്ററുകൾ ആരംഭിക്കാൻ ഉദ്ദേശിക്കുന്നുണ്ടോ;
- (ഇ) ഇവർക്ക് മെച്ചപ്പെട്ട പാർപ്പിട സൗകര്യം ഒരുക്കുന്നതിന് എന്തെങ്കിലും പദ്ധതി വിഭാവനം ചെയ്തിട്ടുണ്ടോ; വിശദാംശം നൽകുമോ?

വന ഉല്പന്നങ്ങളുടെ 'ഇ-ലേലം'

*534. ശ്രീ.ഇ.ടി. ടൈസൺ മാസ്റ്റർ

„ ചിറ്റയം ഗോപകുമാർ
ശ്രീമതി ഗീതാ ഗോപി

ശ്രീ.എൽദോ എബ്രഹാം : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് നിലമ്പൂർ തേക്ക്, ചന്ദനം എന്നിവയുൾപ്പെടെയുള്ള വന ഉല്പന്നങ്ങളുടെ ലേലം ഏത് തരത്തിലാണ് നടക്കുന്നതെന്നറിയിക്കുമോ;
- (ബി) വനോല്പന്നങ്ങൾ വിൽക്കുന്നതിന് 'ഇ-ലേലം' നടക്കുന്നുണ്ടോ; വിശദാംശങ്ങൾ അറിയിക്കുമോ;
- (സി) നിലവിൽ എത്ര വന ഉല്പന്നങ്ങളാണ് ഇ-ലേലത്തിലൂടെ വില്പന നടത്തുന്നതെന്നും ഇതിൽ പങ്കെടുക്കുന്നതിനുള്ള നടപടി ക്രമങ്ങൾ എന്തൊക്കെയാണെന്നും വിശദമാക്കുമോ?

തീയേറ്റർ സമുച്ചയ നിർമ്മാണ പദ്ധതി

*535. ശ്രീ.സി.എഫ്.തോമസ്

„ റോഷി അഗസ്റ്റിൻ
„ മോൻസ് ജോസഫ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) മലയാള സിനിമയുടെ പുരോഗതി മുൻനിർത്തി സംസ്ഥാന ചലച്ചിത്ര വികസന കോർപ്പറേഷൻ മുഖാന്തിരം നടപ്പാക്കാനുദ്ദേശിക്കുന്ന പദ്ധതികൾ വ്യക്തമാക്കുമോ;
- (ബി) കെ.എസ്.എഫ്.ഡി.സി.യുടെ കീഴിൽ നിലവിലുള്ള തീയേറ്ററുകൾക്കു പുറമെ കൂടുതൽ തീയേറ്റർ ശൃംഖല സ്ഥാപിക്കുന്നതിന് പദ്ധതി വിഭാവനം ചെയ്തിട്ടുണ്ടോ; ഉണ്ടെങ്കിൽ വിശദാംശം ലഭ്യമാക്കുമോ;
- (സി) ഇപ്രകാരം തീയേറ്റർ സമുച്ചയങ്ങൾ നിർമ്മിക്കുന്നതിനുള്ള മൂലധനം എപ്രകാരം സമാഹരിയ്ക്കാനാണ് ഉദ്ദേശിക്കുന്നതെന്ന് വ്യക്തമാക്കുമോ;
- (ഡി) നടപ്പു സാമ്പത്തിക വർഷം ഇതിനായി തുക വകയിരുത്തിയിട്ടുണ്ടോ; വിശദാംശം നൽകുമോ?

തെരുവുനായ വംശവർദ്ധന നിയന്ത്രണ പദ്ധതി

*536. ശ്രീ.എൽദോസ് കുനപ്പിള്ളി

„ കെ.സി.ജോസഫ്
„ പി.ടി. തോമസ്

„ വി.എസ്.ശിവകുമാർ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും

വകുപ്പുമന്ത്രി സദയം മറുപടി നൽകുമോ:

- (എ) മൃഗസംരക്ഷണ വകുപ്പ് തെരുവുനായ വംശവർദ്ധന നിയന്ത്രണ പദ്ധതിക്ക് തുടക്കം കുറിച്ചിട്ടുണ്ടോ; വിശദമാക്കുമോ;
- (ബി) ഏതെല്ലാം തദ്ദേശസ്വയംഭരണ സ്ഥാപനങ്ങളുമായി സഹകരിച്ചാണ് പ്രസ്തുത പദ്ധതി നടപ്പാക്കുന്നത്; വിശദാംശങ്ങൾ ഏതെല്ലാം;
- (സി) തദ്ദേശസ്വയംഭരണ സ്ഥാപനങ്ങളെക്കൂടാതെ സന്നദ്ധസംഘടനകളുടെ പങ്കാളിത്തം പദ്ധതിയുടെ നടത്തിപ്പിൽ ഉൾപ്പെടുത്തുമോയെന്ന് വ്യക്തമാക്കാമോ?

ക്ഷീരകർഷകർക്ക് ധനസഹായം

*537. ശ്രീ.എം. രാജഗോപാലൻ

- „ ജോർജ് എം. തോമസ്
- „ മുരളി പെരുനെല്ലി
- „ കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ക്ഷീരകർഷകർ നേരിടുന്ന പ്രശ്നങ്ങൾ എന്തൊക്കെയാണെന്ന് പരിശോധിച്ചിട്ടുണ്ടോ;
- (ബി) കുറവുമാത്രമല്ല കുറവ് പരിഹരിക്കുന്നതിനായി കുറവയത്രം വാങ്ങുന്നതിന് ധനസഹായം നൽകുന്നതിനുള്ള പദ്ധതി നടപ്പിലാക്കിയിട്ടുണ്ടോ;
- (സി) ഇതിനായി എത്ര രൂപയാണ് വകയിരുത്തിയിട്ടുള്ളതെന്ന് വ്യക്തമാക്കുമോ;
- (ഡി) തീറ്റപ്പുൽകൃഷിയായി ക്ഷീരകർഷകർക്ക് ധനസഹായം നൽകുന്നതിനുള്ള നടപടി സ്വീകരിക്കുമോ?

സാമൂഹ്യ വനവൽക്കരണ പദ്ധതി

*538. ശ്രീ.കെ.എസ്.ശബരീനാഥൻ

- „ കെ.മുരളീധരൻ
- „ എൽദോസ് കുനപ്പിള്ളി
- „ ഹൈബി ഇറാഡൻ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സാമൂഹ്യ വനവൽക്കരണ മേഖലയിൽ പുതുതായി എന്തെങ്കിലും പദ്ധതി ആവിഷ്കരിക്കാൻ ഉദ്ദേശിക്കുന്നുണ്ടോ; വിശദാംശം നൽകുമോ;
- (ബി) ഇതിനകം നടപ്പിലാക്കിയ സാമൂഹ്യ വനവൽക്കരണ പദ്ധതികളെ സോഷ്യൽ ഓഡിറ്റിംഗിന് വിധേയമാക്കിയിട്ടുണ്ടോ; ഇല്ലെങ്കിൽ അതിന് നടപടി സ്വീകരിക്കുമോ?

തൊഴിൽ വൈദഗ്ദ്ധ്യമുള്ള പട്ടികവർഗ്ഗ യുവതീയുവാക്കളുടെ അഭാവം

*539. ശ്രീ.എൻ. ഷംസുദ്ദീൻ

- „ എൻ .എ.നെല്ലിക്കുന്ന്
- „ പി.ഉബൈദുള്ള
- „ സി.മമ്മൂട്ടി : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) തൊഴിൽ വൈദഗ്ദ്ധ്യമുള്ളവരുടെ അഭാവം മൂലം, പട്ടികവർഗ്ഗക്കാർക്കായി സംവരണം ചെയ്ത പല തസ്തികകളിലും അർഹതപ്പെട്ടവരില്ലാത്ത അവസ്ഥ, ഈ വിഭാഗത്തിലെ യുവതീയുവാക്കളുടെ അവസരം നഷ്ടപ്പെടുത്തുവാൻ ഇടയാക്കുന്നുണ്ടെന്ന വസ്തുത ശ്രദ്ധയിൽ വന്നിട്ടുണ്ടോ;

- (ബി) എങ്കിൽ ഇതു പരിഹരിക്കാനായി എന്തൊക്കെ നടപടികൾ സ്വീകരിക്കുന്നുണ്ടെന്ന് വ്യക്തമാക്കുമോ;
- (സി) അഭ്യസ്ത വിദ്യരായ പട്ടികവർഗ്ഗത്തിൽപ്പെട്ട ചെറുപ്പക്കാർക്ക് വിദഗ്ദ്ധ തൊഴിൽ മേഖലകളിൽ പരിശീലന/തൊഴിൽപരിചയ സൗകര്യങ്ങളൊരുക്കാൻ എന്തൊക്കെ സംവിധാനങ്ങൾ ഒരുക്കിയിട്ടുണ്ടെന്ന് വിശദമാക്കുമോ?

ജന്മാവകാശവും പട്ടയ അവകാശവും ഉള്ള ഭൂമി

*540. ശ്രീ.ചിറ്റയം ഗോപകുമാർ

ശ്രീമതി ഇ.എസ്.ബിജിമോൾ

ശ്രീ.ആർ. രാമചന്ദ്രൻ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടികജാതി/പട്ടികവർഗ്ഗ വിഭാഗത്തിൽപ്പെട്ട ആളുകൾക്ക് ജന്മാവകാശവും പട്ടയ അവകാശവും ഉള്ള ഭൂമി, ഇതരവിഭാഗക്കാർ കൈവശപ്പെടുത്തിയിട്ടുള്ളത് ശ്രദ്ധയിൽപ്പെട്ടിട്ടുണ്ടോ;
- (ബി) ഇത്തരത്തിൽ യഥാർത്ഥ ഉടമകളിൽ നിന്ന് അനധികൃതമായി കൈവശപ്പെടുത്തിയിട്ടുള്ള ഭൂമി യഥാർത്ഥ അവകാശികൾക്ക് തന്നെ തിരികെ ലഭിക്കുന്നതിന് നടപടി സ്വീകരിക്കുമോ; വിശദമാക്കുമോ;
- (സി) പട്ടികജാതി/പട്ടികവർഗ്ഗത്തിൽപ്പെട്ടവർക്ക് ജന്മാവകാശം ലഭിച്ചതോ, സർക്കാരിൽ നിന്ന് പട്ടയം ലഭിച്ചതോ ആയ സ്ഥലം വിൽക്കാൻ പാടില്ലെന്ന നിയമം നിലവിലുണ്ടോ; ഉണ്ടെങ്കിൽ എത്ര വർഷത്തേക്കാണ് ഈ വിലക്കുള്ളത് എന്നറിയിക്കുമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
17-10-2016

വി. കെ. ബാബുപ്രകാശ്,
സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിൻറെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].